

**പതിമൂന്നാം കേരള നിയമസഭ  
അഞ്ചാം സമ്മേളനം**

**നക്ഷത്രചിഹ്നമിടാത്ത  
ചോദ്യം നം. 3074**

**22.06.2012-ൽ മറുപടിക്ക്**

**നീലേശ്വരം മുനിസിപ്പാലിറ്റിക്ക് ഓഫീസ് നിർമ്മാണം**

**ചോദ്യം**

**ശ്രീ.കെ. കുഞ്ഞിരാമൻ (തൃക്കരിപ്പൂർ)**

എ) കാസർഗോഡ് ജില്ലയിലെ നീലേശ്വരം മുൻസിപ്പാലിറ്റിക്ക് ഓഫീസ് നിർവ്വഹണത്തിനായി കാർഷിക കോളേജിന്റെ അധീനതയിൽ ഉള്ള നീലേശ്വരം സർക്കാർ തോട്ടത്തിൽ നിന്നും ഭൂമി ലഭ്യമാക്കുന്നതിനായി നൽകിയ നിവേദനത്തിൽ എന്ത് നടപടികളാണ് സ്വീകരിച്ചതെന്ന് വ്യക്തമാക്കാമോ;


ബി) ഈ ഭൂമി എപ്പോൾ ലഭ്യമാക്കാൻ കഴിയുമെന്നും വ്യക്തമാക്കാമോ ?

**മറുപടി**

**ശ്രീ.കെ.പി.മോഹനൻ**

(കൃഷിയും, മൃഗസംരക്ഷണവും, അച്ചടിയും സ്റ്റേഷനറിയും വകുപ്പ് മന്ത്രി)

കാസർഗോഡ് ജില്ലയിലെ നീലേശ്വരം മുൻസിപ്പാലിറ്റിക്ക് ഓഫീസ് നിർവ്വഹണത്തിനായി കാർഷിക കോളേജിന്റെ അധീനതയിൽ ഉള്ള നീലേശ്വരം സർക്കാർ തോട്ടത്തിൽ നിന്നും ഭൂമി ലഭ്യമാക്കുന്നതിനായി നൽകിയ നിവേദനം സംബന്ധിച്ച് ബഹു.കാർഷികോൽപാദന കമ്മീഷണറുടെ ചേംബറിൽ വെച്ച് 27.04.2012 ൽ കൂടിയ കാർഷിക സർവ്വകലാശാലയുടെ 490-ാമത് ഭരണ സമിതി യോഗം വിശദമായി ചർച്ച ചെയ്യുകയും സർവ്വകലാശാലയുടെ സ്ഥലം മറ്റ് ഏജൻസികൾക്കോ മറ്റ് ആവശ്യങ്ങൾക്കോ ഒരു കാരണവശാലും നൽകരുതെന്ന് തീരുമാനിക്കുകയും ചെയ്തിട്ടുണ്ട്. ആയതിനാൽ നീലേശ്വരം മുനിസിപ്പാലിറ്റിയുടെ ഓഫീസ് നിർവ്വഹണ ആവശ്യങ്ങൾക്കായി കാർഷിക കോളേജിന്റെ ഭൂമി നൽകാൻ നിർവ്വാഹമില്ല.

  
**സെക്ഷൻ ആഫീസർ**